

Mäti Kösäýewiň goşgulary

Category: Goşgular, Kitapcy

написано kitapcy | 22 январа, 2025

Mäti Kösäýewiň goşgulary MÄTI KÖSÄÝEWIŇ GOŞGULARY

► ILLERE SALAM

Mähriban Watanyň ~ Türkmenistana,
Görogly öwladý illere salam.

Näz-u-kereşmeli, gezip mestana,
Gara gözli, inçe billere salam.

Ýurdunda köp bolar gyzyň-lälesi,
Açyk destehanly türkmen balasy,
Mekirligi bilmez, ýokdur alasy,
Köňül awlan sada dillere salam.

Dag, deňiz şemaly mylaýym kakan,
Ýaýlasyn daýe, goýun, mal bakan,
«Waharman», «terbaşlar»... ýene bal akan,
Säher Hydyr gören çöllere salam.

Babasy döwletli, söýünhan ili,
«Ýör-he-ýör!» bolanda berk guşar bili,
Köp hasyl öndürer kätmeni, pili,
Näz-u-nygmar atyz, çillere salam.

Hanazat baýtallar, gyl boýun mallar,
Dürli janawerden doludyr go:llar,
Asudalyk söýen, rahat iller,
Aýally, aýalsyz, dullara salam.

Ýigitleriň Watan çykmaz ýadyndan,
Ýürek ýanar aýralygyň odundan,
Bu ýerdäki türkmenleriň adyndan,
Aýal, oňlan-uşak, çallara salam.

1954.

► GÜLLER BILEN

(Magtymgula)

«Magtymguly – wagtyň guly»,
Saýrap şirin diller bilen.
Ulus iliniň çyn bilbili,
Höwes edip güller bilen.

Il-halkyny çyndan söýdi,
Duşmanlaryň gözün oýdy,
Ebedilik miras goýdy,
Ökde, çeper eller bilen.

Eser ýazdy şirin-şirin,
Dessan düzdi şirin-şirin,
Şerbet ezdi şirin-şirin,
Mäjum edip ballar bilen.

Ilde bolan hemme söze,
Belet boldy geze-geze,
Seýran edil dag-u-düze,
Deňiz, derýa, çölleri bilen.

Oragyny alyp ele,
Söz manysyn bile-bile,
Kuwwat berip çeper dile,
Öňe gitdi iller bilen.

1958.

► ÇAGYRYŞ

Uçuň, guşlar, uçuň, guşlar,
Uçmak üçin ýollar azat.
Guw hem gazlar, ýaşylbaşlar,
Deňiz, derýa, köller azat.

Garaguma görk berenler,
Sährada erkin ýörenler,
Çaýlar, oýlar, gollar azat,

Çöl bezegi – ak jerenler.

Durna geler hatar-hatar,
Erkin uçyň, ýokdur hatar.
Saýýatlardan, gulatydan,
Gel-de, bize başyň gutar.

Ebedilik ýazlar bizde,
Söhbet bilen sazlar bizde,
Mähribandyr biziň iller,
Söýgi hem-de näzler bizde.

1962.

► TALYP GYZA

Owazyň artykmaç saýrak bilbilden,
Bäs edip mukama, çeşme-bulaga.
Nepisdir ýüzleriň gyrmyzy gülden,
Sözüň sazdan ýakymlydyr gulaga.

Güleňde çar tarap döner bahara,
Degişmek, sadalyk saňa ýaraşýar.
Orun ýok kalbyňda gaýgy-gahara,
Şanly durmuşymyz saňa garaşar.

Edebiň mynasyp türkmen gyzyna,
Il haýran, çöl gyzy, ynam-erkiňe.
Sesiň meňzär Mylly aganyň sazyna,
Edebiň mynasup syrat-görküňe.

1968.

► SÖZLÄR SÖZÜNI

Belet başlar dogry ýoly çen bile,
Akyl adam söz başlamaz «men» bile.
Magtymguly.

Akyllylar başar özün alyp bermegi,

Eýlemez ol elek-çelelek gözünü.
Sözleşende çommaltmasyn barmagy,
Oýlanşykly, bilip sözlär sözünü.

Ýagşy ýigit söz başlamaz «men» bilen,
Adamlara habar gatmaz «sen» bilen,
Köpçülikde gürrüň etmez çen bilen,
Salyhatly alyp barar özünü.

Her bir ýerde dogry bilip ornuny,
«Men-men!» diýip, ýele tutmaz burnuny,
Kinaýaly ýyrşartmaz ernini,
Iş buýranda artdyrmasyn «näzini».

«Köp bilýän» diýp ulumsylyk etmesin,
Gybat bile «myş-myşlara» gitmesin,
Ýalan bilen çyny garyp-gatmasyn,
Mahlasy, bilmeli çaljak sazyňy.

1973.

► SAÝRA, BILBIL!

Hoş gelipsiň bagymyza,
Saýra, bilbil, saýra, bilbil!
Şatlan ajap çagymyza,
Saýra, bilbil, saýra, bilbil!

Saýra bahar ~ ýazlar hakda,
Kereşmeli näzler hakda,
Ýigitler hem gyzlar hakda,
Saýra, bilbil, saýra, bilbil!

Hoş owazly sazlar hakda,
Ördek, guba gazlar hakda,
Bu şadyýan ýüzler hakda,
Saýra, bilbil, saýra, bilbil!

Ebedilik bagym hakda,
Dür-magdanly dagym hakda,

Azat durmuş çagym hakda,
Saýra, bilbil, saýra, bilbil!

1973. Goşgular